

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



శ్రీకృష్ణపరబ్రహ్మణే నమః

**అథ శ్రీమహాభారతే నభావర్షాంతర్గత
లోకపాలనభాఖ్యానాహ్వయ వర్షణి పంచమోఽ ధ్యాయః
నారద ఉవాచ**

కచ్చిత్ సహస్రైర్మూర్ఖాణామ్ ఏకం క్రీణాసి పండితం ।
పండితో హ్యర్థకృచ్ఛేషు కుర్యాన్నిఃశ్రేయసం పరం ॥ 5-42 ॥

కచ్చిదగ్నిషు తే యుక్తః విధిజ్ఞో మతిమాన్ ఋజుః ।
హతం చ హెలాష్యమాణం చ కాలే వేదయతే సదా ॥ 5-43 ॥

కచ్చిదంగేషు నిష్ఠాతః జ్యోతిషః ప్రతిపాదకః ।
ఉత్పాతేషు చ సర్వేషు దైవజ్ఞః కుశలస్తవ ॥ 5-44 ॥

కచ్చిన్ముఖ్యా మహత్స్వేవ మధ్యమేషు చ మధ్యమాః ।
జఘన్యాశ్చ జఘన్యేషు భృత్యాః కర్మసు యోజితాః ॥ 5-45 ॥

అమాత్యానుపధాతీతాన్ పితృపైతామహాన్ శుచీన్ ।
శ్రేష్ఠాన్ శ్రేష్ఠేషు కచ్చిత్ త్వం నియోజయసి కర్మసు ॥ 5-46 ॥

కచ్చిన్నోగ్రేణ దండేన భృశముద్విజసే ప్రజాః ।
రాష్ట్రం తవానుశాసంతి మంత్రిణో భరతర్షభ ॥ 5-47 ॥

కచ్చిత్ త్వాం నావజానంతి యాజకాః పతితం యథా ।
ఉగ్రప్రతిగ్రహీతారం కామయానమివ స్త్రియః ॥ 5-48 ॥

కచ్చిద్ ధృష్టశ్చ శూరశ్చ మతిమాన్ ధృతిమాన్ శుచిః ।
కులీనశ్చానురక్తశ్చ దక్షః సేనాపతిస్తథా ॥ 5-49 ॥

కచ్చిద్బలస్య తే ముఖ్యాః సర్వయుద్ధవిశారదాః ।
ధృష్టావదాతా విక్రాంతాః త్వయా సత్కృత్య మానితాః ॥ 5-50 ॥

కచ్చిద్ బలస్య భక్తం చ వేతనం చ యథోచితం ।
సంప్రాప్తకాలే దాతవ్యం దదాసి న వికర్షసి ॥ 5-51 ॥

కాలాతిక్రమణాదేతే భక్తవేతనయోర్భూతాః ।

భర్తుః కుప్యంతి యద్భుత్యాః సోఽనర్థస్సుమహాన్ స్మృతః ॥ 5-52 ॥

కచ్చిత్ సర్వేఽనురక్తాస్త్వాం కులపుత్రాః ప్రధానతః ।

కచ్చిత్ ప్రాణాంస్తవార్థేషు సంత్యజంతి సదా యుధి ॥ 5-53 ॥

కచ్చిన్నైకో బహూనర్థాన్ సర్వశః సామ్పరాయికాన్ ।

అనుశాస్తి యథాకామం కామాత్మా శాసనాతిగః ॥ 5-54 ॥

కచ్చిత్ పురుషకారేణ పురుషః కర్మ శోభయన్ ।

లభతే మానమధికం భూయో వా భక్తవేతనం ॥ 5-55 ॥

కచ్చిద్ విద్యావినీతాంశ్చ నరాన్ జ్ఞానవిశారదాన్ ।

యథార్హం గుణతశ్చైవ దానేనాభ్యుపపద్యసే ॥ 5-56 ॥

ఇతి శ్రీమహాభారతే సభాపర్వాంతర్గత లోకపాలసభాఖ్యానాహ్వాయ

పర్వణి పంచమేఽధ్యాయే పంచదశశ్లోకాః



సుభాషితమ్

అహెలా బతైషాం కిమకారి శోభనం
ప్రసన్న ఏషాం స్విదుత స్వయం హరిః ।
యైర్జన్మ లబ్ధం నృషు భారతాజిరే
ముకుందసేవోపయికం స్పృహోత్మభిః ॥

కిం దుష్కరైర్భుః క్రతుభిస్తపోవ్రతైః
దానాదిభిర్వాయుజయేన ఫల్గునా ।
న యత్ర నారాయణపాదపంకజస్మృతిః
ప్రముష్టాతిశయేంద్రియోత్సవాత్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

